



Grace u Godwin Spiteri Sacco

vs

SMS Travel u Orange Travel Limited

Illum 30 t'Awwissu, 2012

**It-Tribunal**

Wara li ha konjizzjoni tal-Avviż fl-ismijiet fuq premissi pprezentati fit-28 ta' Frar, 2011 fejn ir-rikorrenti talbu danni ta' sitt mitt ewro (€600), rappreżentanti diversi nuqqasijiet li sabu meta marru fuq tour l-Egittu, l-Jordan u Israel.

L-intimat ipprezenta risposta bil-miktub għal din it-talba, u attenda għas-seduta.

Illi wara li sema' x-xhieda għuramentata tar-rikorrenti li huma l-istess rikorrenti, u wara li sema' x-xhieda tal-intimat li huma rappreżentanti tas-socjeta' intimata, u wara li ha konjizzjoni tal-fatti kif ukoll tač-čirkostanzi kollha tal-każ;

**Ikkunsidra s-segwenti:**

Ir-rikorrenti ssottomettew bil-miktub illi huma bbukjaw vjaġġ lejn l-Egittu, Jordan u Israel u ndunaw li kien hemm diversi nuqqasijiet fuq dan il-vjaġġ, hekk kontrarjament kif kien reklamat fil-magażin, fosthom servizzi fuq dan il-cruise, kif ukoll čerta hotels kienu inferjuri, fosthom hin twil ta' stennija, it-tour ta' Wadi Rum kien inferjuri hafna minhabba l-mezz ta' transport u li kellhom ihallsu t-tips.

Is-socjeta' intimata ssottomettiet li kienet lesta li tħallas mija u hamsa w għoxrin ewro (€125) għal kull persuna għal dawn in-nuqqasijiet, pero' r-rikorrenti m'acčettawx.

**It-Tribunal jinnota illi:**

It-Tribunal, wara li sema' lill-partijiet, ihoss illi l-vjaġġ kien wiehed li jidher sodisfačenti pero' jinnota illi verament kien hemm xi nuqqasijiet u jrid għalhekk jistabilixxi l-ammont jew il-quantum tad-dannu.

**Għal dawn il-motivi:**

It-Tribunal, qed jilqa' t-talba tar-rikorrenti in parte, u jordna lis-soċjetajiet intimati in solidum iħallsu l-ammont ta' mija u hamsa u sebgħin ewro (€175) għal kull persuna, f'dan il-każ ammontanti għal tliet mija u hamsin ewro (€350), u bl-ispejjeż kontra l-istess soċjetajiet intimati.



**Avv Martin Fenech**  
Arbitru